

---

Shri Veda Vyasa Gadyam

श्रीवेदव्यासगद्यम्

Document Information



---

Text title : Shri Veda Vyasa Gadyam

File name : vedavyAsagadyam.itx

Category : deities\_misc, gurudev, gadyam

Location : doc\_deities\_misc

Author : Yadavarya

Transliterated by : Krishnananda Achar

Proofread by : Krishnananda Achar

Latest update : May 15, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

May 31, 2020

*sanskritdocuments.org*



ಶ್ರೀವೇದವ್ಯಾಸಗದ್ಯಮ್



ಶುದ್ಧಾನಂದೋರುಸಂವಿದ್ವ್ಯುತಿಬಲಬಹುಲೌದಾರ್ಯವೀರ್ಯಸೌಂದರ್ಯ ಪ್ರಾಗಲ್ಭ್ಯಾ  
ಸ್ವಾತಂತ್ರಾದ್ಯನಂತಪೂರ್ಣಗುಣಾತ್ಮಕ ವಿಗ್ರಹಾಯ | ತಾದ್ಯಶಾನಂತ ರೂಪಾಯ |  
ಪಾರತಂತ್ರಾದ್ಯಶೇಷದೋಷದೂರಾಯ | ಅನಂತಾನಂತ ರೂಪೇಷು ಸ್ವಗತಾನಂತಾನಂತ  
ಗುಣಕ್ರಿಯಾರೂಪ ಭೇದವಿವರ್ಜಿತಾಯ | ಸ್ವನಿರ್ವಾಹಕ ಸ್ವಾಭಿನ್ನ ವಿಶೇಷಬಲಾತ್  
ತದ್ವತ್ತ್ವ ವ್ಯವಹಾರಭಾಗಿನೇ | ಅಚಿಂತ್ಯಶಕ್ತಿಸಂಪನ್ನಾಯ | ರಮಾಬ್ರಹ್ಮ  
ರುದ್ರೇಂದ್ರಾದಿ ಸಕಲ ಜೀವಜಡಾತ್ಮಕ ಪ್ರಪಂಚದಾತ್ಯಂತ ಭಿನ್ನ ಸ್ವರೂಪಾಯ |  
ಪಂಚಭೇದಭಿನ್ನ ಶ್ರೀಬ್ರಹ್ಮರುದ್ರ ಪ್ರಭೃತಿ ಸಕಲ ಸುರಾಸುರ  
ನರಾತ್ಮಕಸ್ಯ ಪ್ರಪಂಚಸ್ಯ ಯಥಾಯೋಗ್ಯಂ ಸೃಷ್ಟಿ ಸ್ಥಿತಿ ಸಂಹಾರ ನಿಯಮನ  
ಜ್ಞಾನಾಜ್ಞಾನ ಬಂಧ ಮೋಕ್ಷ ಪ್ರದಾತ್ರೇ | ಋಗಾದಿ ಚತುರ್ವೇದ ಮೂಲ ರಾಮಾಯಣ  
ಬ್ರಹ್ಮಸೂತ್ರ ಮಹಾಭಾರತ ಪಂಚರಾತ್ರಾದ್ಯಶೇಷ ಸದಾಗಮ ಪ್ರತಿಪಾದಿತ  
ಸ್ವರೂಪಾಯ | ಅನಾದ್ಯನಂತಕಾಲೇಪಿ ಸ್ವರೂಪದೇಹಾಂತರ್ಬಾಹ್ಯ ದೇಹಾಂತಶ್ಚ  
ಸ್ಥಿತ್ವಾ ಸತ್ಯಾಪ್ರತಿತಿ ಪ್ರವೃತ್ತ್ಯಾದಿಪ್ರದಾಯ | ಸರ್ವಸ್ವಾಮಿನೇ | ಗುರುಷು  
ಸ್ಥಿತ್ವಾ ತದ್ವಾರಾ ಜ್ಞಾನೋಪದೇಷ್ಠೇ | ನಿರವಧಿಕಾನಂತಾನವದ್ಯ ಕಲ್ಯಾಣ  
ಗುಣತ್ವಜ್ಞಾನಪೂರ್ವಕ ಸ್ವಾತ್ಮಾತ್ಮೀಯ ಸಮಸ್ತ ವಸ್ತುಭ್ಯೋನೇಕ ಗುಣಾಧಿಕಾಂತರಾಯ  
ಸಹಸ್ರೇಣಾಪ್ಯಪ್ರತಿಬದ್ಧ ನಿರಂತರ ಪ್ರೇಮ ಪ್ರವಾಹರೂಪ ಭಕ್ತಿ ವಿಷಯಾಯ |  
ಅನಂತವೇದೋಕ್ತ ತದನುಕ್ತ ಭಾರತೋಕ್ತ ಪ್ರಕಾರೇಣ ಬ್ರಹ್ಮೋಪಾಸಿತಾನಂತ  
ಗುಣಾನಂತ ಕ್ರಿಯಾನಂತ ರೂಪಾಯ | ಕ್ರಿಯಾ ಸಾಮಾನ್ಯೇನ ಸರಸ್ವತ್ಯುಪಾಸಿತಾನಂತ  
ರೂಪಾಯ | ಗುಣಕ್ರಿಯಾ ಸಾಮಾನ್ಯೇನ ರುದ್ರೋಪಾಸಿತಾನಂತ ರೂಪಾಯ |  
ಗುಣಕ್ರಿಯಾ ರೂಪ  
ಸಾಮಾನ್ಯೇನ ಇಂದ್ರಾದ್ಯುಪಾಸಿತ ಬಹುಗುಣಾಯ | ಕರ್ಮಕ್ಷಯೋತ್ಪಾಂತಿಮಾರ್ಗ  
ಭೋಗರೂಪ  
ಚತುರ್ವಿಧ ಮುಕ್ತಿಯೋಗ್ಯ ಮನುಷ್ಯೋತ್ತಮೋಪಾಸಿತ ಸಚ್ಚಿದಾನಂದಾತ್ಮಖ್ಯ  
ಚತುರ್ಗುಣಾಯ | ಉತ್ಪಾಂತಿ ಮಾರ್ಗರೂಪ ಮುಕ್ತಿದ್ವಯ ಶೂನ್ಯಾವಶಿಷ್ಯ  
ದ್ವಿವಿಧ ಮುಕ್ತಿಯೋಗ್ಯಾಧಿಕಾರಿ ವಿಶೇಷೋಪಾಸಿತ ಆತ್ಮತ್ವರೂಪೈಕ ಗುಣಾಯ |  
ಬ್ರಹ್ಮಾದಿ ಮಾನುಷೋತ್ತಮಾಂತಾನಾಮುಪಾಸನಾನುಸಾರೇಣ ಯಥಾಯೋಗ್ಯಂ  
ಸಂಜಾತ

ವಿಚಿತ್ರಾಪರೋಕ್ಷಜ್ಞಾನ ವಿಷಯಾಯ | ಅತ್ಯರ್ಥ ಪ್ರಸಾದ ಕರ್ತೇ |  
 ಅಪರೋಕ್ಷಜ್ಞಾನ ಮಹಿಮಾಗ್ನಿನಾ ತೂಲರಾಶಿವದ್ವ್ಯಾಸ್ಮೀಭೂತ ಪಾರಬ್ಧ  
 ಪುಣ್ಯಪಾಪಾನಿಷ್ಠಕಾಮ್ಯಕರ್ಮಣಾಂ ಬ್ರಹ್ಮೋಪದೇಶಾನಾಂ ವಾತಪ್ರತ್ಯೀಯತಾ  
 ಪ್ರಸಂಗ ಪರಿಹಾರಾಯ ಭಗವತಾವಶೇಷಿತ ಭೋಗೇನ ನಿಃಶೇಷೀಕೃತ  
 ಪಾರಬ್ಧ ಕರ್ಮಣಾಂ ಸತ್ಯಲೋಕೇ ಚತುರ್ಮುಖಾಖ್ಯ ಕಾರ್ಯಬ್ರಹ್ಮಪ್ರಾಪ್ತಾನಾಂ  
 ಪ್ರತೀಕಾಲಂಬನಾನಾಂ ವೈಕುಂಠ ಲೋಕಸ್ಥಿತ ಭಗವದಾಖ್ಯಾ ಕಾರ್ಯಬ್ರಹ್ಮ  
 ಪ್ರಾಪ್ತಾನಾಂ ಅಪ್ರತೀಕಾಲಂಬನಾನಾಂ ಮಹಾಪುಲಯೇ ಚತುರ್ಮುಖಂ ಪ್ರಾಪ್ತಾನಾಂ  
 ಸೋತ್ತಮ ಪ್ರವೇಶದ್ವಾರಾ ಶೇಷಮಾರ್ಗ ಗರುಡಮಾರ್ಗಾಭ್ಯಾಂ ಗತಾನಾಂ ದೇವಾನಾಂ  
 ಚ ಬ್ರಹ್ಮಣಾಸಹ ವಿರಜಾಸ್ನಾನೇನ ಲಿಂಗಭಂಗ ಪ್ರಾಪಯಿತ್ವಾ ಆವಿರ್ಭೂತ  
 ವಿಚಿತ್ರ ಸ್ವರೂಪಾನಂದಾನುಭವದಾತ್ರೇ | ಬ್ರಹ್ಮಾದ್ಯೇಕಾಂತ ಭಕ್ತಾನಾಂ  
 ನಿರುಪಾಧಿಕೇಷ್ವಯ | ತದಿತ್ತರಭಕ್ತಾನಾಂ ಮೋಕ್ಷೋದ್ದೇಶೇನ ಭಜನೀಯಾಯ |  
 ಸಾಕಿಲ್ಯೇನ ರಮಾಬ್ರಹ್ಮಾದ್ಯಚಿಂತ್ಯ ಸ್ವರೂಪಾಯ | ವ್ಯಾಖ್ಯಾಶ್ರೀ ಸರ್ವವಿಜ್ಞಾನ  
 ಕವಿತಾ ವಿಜಯಾದಿ ಸದುಣ ಪ್ರದಾತ್ರೇ | ಬ್ರಹ್ಮಸೂತ್ರ ಮಹಾಭಾರತ  
 ಶ್ರೀಮದ್ವಾಗವತಾದ್ಯಶೇಷ ಸಚ್ಚಾಸ್ತ್ರಕರ್ತೇ | ವಿಷ್ಣುವಾಮ್ನಿಸಂಹಿತಾ  
 ದೇವತಾತ್ವೇನ ಹ್ರಸ್ವಮಾಂಡೂಕೇಯೋಪಾಸಿತಾಯ | ವಾಸುದೇವಾದಿ ಚತೂರೂಪಾಯ  
 |

ಮತ್ಸ್ಯಕೂರ್ಮ ವರಾಹ ನಾರಸಿಂಹ ವಾಮನಭಾರ್ಗವ ರಾಘವ ಕೃಷ್ಣ ಬುದ್ಧ  
 ಕಲ್ಕಿ ಸ್ವರೂಪಾಯ | ಶ್ರೀಮದ್ವನುಮತ್ಸೇವ್ಯ ದಾಶರಥಿ ರಾಮಾತ್ಮಕಾಯ  
 ದ್ರೌಪದೀಪ್ರಿಯ ಭೀಮಸೇನಾರಾಧ್ಯ ಶ್ರೀಯಾದವಕೃಷ್ಣ ಸ್ವರೂಪಿಣೇ |  
 ಕೃದಂದಶ್ವಾತ್ಮಕ ಶ್ರೀಹಯಗ್ರೀವ ಸ್ವರೂಪಾಯ | ಜಾಗ್ರದಾದ್ಯವಸಾಂ  
 ಪ್ರವರ್ತಕ ವಿಶ್ವಾದಿತ್ರಿತಯ ರೂಪಾಯ | ಷಟ್ಕೈಕವಿಂಶತ್ಸಹಸ್ರ  
 ಶ್ವಾಸರೂಪ ಹಂಸಮಂತ್ರ ಜಪ ಪ್ರೇರಕಾಯ | ದ್ವಾಸಪ್ರತಿ ಸಹಸ್ರನಾಡಿಷು  
 ಮಧ್ಯೇ ದಕ್ಷಿಣ ಭಾಗಸ್ಥಿತ ಷಟ್ಕೈಂಶತ್ಸಹಸ್ರ ಪುರುಷ ರೂಪಾತ್ಮಕಾಯ |  
 ವಾಮಭಾಗಸ್ಥಿತ ಷಟ್ಕೈಂಶತ್ಸಹಸ್ರ ಸ್ತ್ರೀರೂಪಾತ್ಮಕಾಯ | ಪರಮಹಂಸೋಪಾಸ್ಯ  
 ತುರೀಯ ರೂಪಿಣೇ | ಆತ್ಮಾದಿ ಚತುರೂಪಿಣೇ | ಕೃದ್ದೋಲ್ಕಾದಿ ಪಂಚರೂಪಿಣೇ |  
 ಕಪಿಲ ದತ್ತಾತ್ರೇಯ ಋಷಭ ನಾರಾಯಣ ಹರಿಕೃಷ್ಣ ತಾಪಸ ಮನು ಮಹಿದಾಸ  
 ಯಜ್ಞ ಧನ್ವಂತರೀ ನಾರಾಯಣೀ ಸನತ್ಕುಮಾರ ಧವಲಪಕ್ಷ ವಿರಾಜಿತ ಹಂಸ  
 ಸ್ವರೂಪಾಯ | ಕೇಶವಾದಿ ಚತುರ್ವಿಂಶತಿವ್ಯೂಹಾಯ | ನಾರಾಯಣ ನರಶೌರ್ಯಾದಿ  
 ಶತರೂಪಿಣೇ | ವಿಶ್ವ ವಿಷ್ಣು ವಷಟ್ಕಾರಾದಿ ಸಹಸ್ರರೂಪಿಣೇ | ಪರಾದಿ  
 ಬಹುರೂಪಿಣೇ | ಅಜಿತಾದ್ಯನಂತರೂಪಿಣೇ | ಕಲಿಕಾಲ ಪ್ರವೃತ್ತಯೇ ಋಷಿಭಿಃ  
 ಸಹಾಂತರ್ಧಾಯ ಗಂಧಮಾದನಪರ್ವತಸ್ಥಿತ ಬದರಿಕಾಶ್ರಮ ನಿವಾಸಿನೇ |  
 ಬಾದರಾಯಣಾಯ | ಬಾದರಿ ಜೈಮಿನಿ ಸುಮಂತು ವೈಶಂಪಾಯನ ಕಾಶಕೃತ್ಸ್ನಲೋಮಶ

ಕಾಷ್ಠಾಜಿನೈಡುಲೋಮ್ಯಾತ್ರೇಯಪೂರ್ವಕ ಶಿಷ್ಯಸಂಘ ಪರಿವೃತಾಯ |  
 ಕೀರಪದ ಮುನಿನುತಾಯ | ಸ್ವಾಜ್ಞಾನುಸಾರೇಣಾವತರಿತಕೃತ ಸಮಸ್ತ ಕಾರ್ಯ  
 ಪರಿತ್ಯಕ್ತ ಭೂಮಂಡಲ ಪ್ರಾಪ್ತ ಬದರಿಕಾಶ್ರಮ ಮರುದವತಾರಾನಂದತೀರ್ಥ  
 ಪೂರ್ಣಪ್ರಜ್ಞಾಪರ ಪರ್ಯಾಯ ಶ್ರೀಮಧ್ವಾಚಾರ್ಯ ಸಂಸೇವಿತ ಶ್ರೀಚರಣಾಯ |  
 ಸಾತ್ಯವತೇಯಾಯ | ಪಾರಾಶರ್ಯಾಯ | ಕೃಷ್ಣ ದ್ವೈಪಾಯನಾಯ | ಜೀವಾಂತಃ  
 ಸ್ತಿತ್ವಾ

ಸರ್ವಕರ್ಮಕಾರಯಿತ್ರೇ | ಅಶೇಷ ಸತ್ಕರ್ಮ ಫಲದಾತ್ರೇ | ತತ್ತ್ವದೇವತಾ  
 ಪ್ರೇರಕಾಯ | ಅಸ್ಮತ್ಕುಲದೇವತಾತ್ಮಕ ಶ್ರೀವೇಂಕಟೇಶಾತ್ಮನೇ | ಅನಂತಾಯ |  
 ಇಂದಿರಾಪತಯೇ | ಅಸ್ಮದ್ಗುರುವರಾಚಾರ್ಯ ಕರವರ ಪೂಜಿತ ಚರಣನಲಿನಯುಗಲಾಯ

|

ಅಸ್ಮದ್ಗುರುವರ್ಯಾಂತರ್ಗತ ಶ್ರೀಮದಾನಂದತೀರ್ಥಾರ್ಯ ಹೃತ್ಯಮಲಮಧ್ಯನಿವಾಸಿನೇ  
 ||

ವಿಜ್ಞಾನರೋಚಿಃ ಪರಿಪೂರಿತಾಂತರ್ಬಾಹ್ಯಾಂಡಕೋಶಾಯ | ಅಕಾರಾದಿ  
 ಪಂಚಾಶದ್ವರ್ಣ ದೇವತಾಜಾದಿಭಿಃ ಸ್ವರ್ಣಘಟ ಪರಿಪೂರ್ಣ ಪೀಯೂಷ ಸಿಕ್ತಾಯ |  
 ಶುಭಮರಕತ ವರ್ಣಾಯ | ರಕ್ತಪಾದಾಬ್ಜ ನೇತ್ರಾಧರಕರನಖರಸನಾಗ್ರಾಯ |  
 ಶಂಖ ಚಕ್ರ ಗದಾಪದ್ಮ ಧರಾಯ | ಪರಮ ಸುಂದರಾಯ | ರುಚಿರವರೈಣ  
 ಚರ್ಮಣಾ ಭಾಸಮಾನಾಯ | ತಟಿದಮಲಜಟಾ ಸಂದೀಪ್ತ ಚೂಡಂ ದಧಾನಾಯ |  
 ನೀಲಾಲಕ ಸಹಸ್ತ ಶೋಭಿತ ಮೂರ್ಧ್ನೇ | ಸುವ್ಯಕ್ತಶ್ಶಶ್ರುಮಂಡಲಾಯ | ಲಲಾಟ  
 ಶೋಭಿತ ತಿಲಕಾಯ | ಅಂಭೋಜಭವಭವಾದಿ ಭುವನಾನಾಂ ದಭ್ರವಿಭ್ರಮಾದೇವ  
 ವಿಭವಾಭಿವವೋದ್ಭವಾದಿ ಪಾರಮೇಷ್ಯಾದಿ ಪದವಿಮುಕ್ತಿದಾತ್ಯಭೂ  
 ವಿಲಾಸಾಯ | ಕಮಲಾಯತಲೋಚನಾಯ | ನಿಖಿಲಾಘೌಘ ವಿನಾಶಕ ಪರಸೌಖ್ಯ  
 ಪ್ರದದೃಷ್ಟಯೇ | ತುಲಸೀ ಭಾಸಿತ ಕರ್ಣಾಯ | ಸಮಸ್ತ ವೇದೋದ್ಗೀರಣ ಹೇತುಭೂತ  
 ಶ್ರೀಮುಖಾಯ | ಅವನತಾಖಿಲಲೋಕ ಶೋಕಸಾಗರವಿಶೋಷಕಾತ್ಯುದಾರಮಂದಹಾಸಾಯ  
 |


ಅರುಣೋಷ್ಠರೋಚಿಷಾರುಣೀಕೃತ ಸಿತದಂತ ಪಂಕ್ತಯೇ | ಕಂಬುವದ್ರೇಖಾತ್ರಯೋಪೇತ  
 ಬ್ರಹ್ಮಾಧಿಷ್ಠಿತ ಕೌಸ್ತುಭರತೋದ್ಯಾನಿತ ಕಂಠಾಯ | ಶ್ರೀವತ್ಸಾಂಕಿತ  
 ಶ್ರೀದೇವ್ಯಾಸ್ವದ ವಿಸ್ತೀರ್ಣ ವಕ್ಷಸೇ | ತನುತ್ವೇಪ್ಯಂತರ್ಗತ ಜಗದಂಡಮಂಡಲ  
 ವಲಿತ್ರಯಾಂಕಿತೋದರಾಯ | ಹರಿನ್ಮಣಿಕಾಂತಿ ಮುಡ್ಧಿಶದ ಹಾರಮಯೂಖ  
 ಗೌರಸ್ತನದ್ವಯೋಪೇತಾಯ | ಆತ್ಮಯೋನಿಧಿಷಣ ಚತುರ್ದಶ ಭುವನ  
 ಕಾರಣದಲೋಪೇತ ಪದ್ಮಜನಕ ತನುನಿಮ್ನಾವರ್ತನಾಭಿಸರಸೇ | ತ್ರಯೀಮಯ  
 ಯಜ್ಯೋಪವೀತ ಧಾರಿಣೇ | ದಿವ್ಯ ಮೌಂಜೀಧಾರಣೇ | ಅಚಲ ಪರಮಾಜಿನ

ಯೋಗ ಪೀಠೋಪವಿಷ್ಣುಯ | ಪರಿತಃ ಸ್ಥಿತವರ ಪಟ್ಟಿಕಾ ರೂಪಕಕ್ಷಾಯುತಾಯ |  
ಸ್ವಭಕ್ತಾಜ್ಞಾನನಾಶಕ ತರ್ಕಾಪರಪರ್ಯಾಯ ಪ್ರಬೋಧಮುದ್ರಾಯುತ ಪೃಥುವೀವರ  
ವೃತ್ತ ದಕ್ಷಿಣಹಸ್ತಾಯ | ಸ್ವಭಕ್ತ ಭಯಭಂಜಕ ಸಮಸ್ತ  
ಮಂಗಲಪ್ರದಾಭಯ ಮುದ್ರಾಯುತ ಪೃಥುವೀವರ ವೃತ್ತ ಸವ್ಯಹಸ್ತಾಯ |  
ಅತಸಿಕಾ ಕುಸುಮಾವ ಭಾಸೋರುದ್ವಯಾಯ | ಕ್ರಮಾಲಪ್ಯವೃತ್ತಜಂಘಾಯುಗಲಾಯ |  
ನಿಗೂಢ ಗುಲ್ಪಾಯ | ಬಾಹ್ಯಾಂತಸ್ತಮೋ ವಿನಾಶಕ ಪರಸೌಖ್ಯ ಪ್ರದನಖಮಣಯೇ |  
ವಜ್ರಾಂಕುಶಧ್ವಜ ಪದ್ಮರೇಖಾ ಚಿಹ್ನಿತ ಪಾದಪದ್ಮಾಯ | ಸಮಸ್ತ  
ಪೀಠದೇವತಾವರಣ ದೇವತಾಸೇ ವ್ಯಾಯ | ಅನಂತಚಂದ್ರಾಧಿಕಕಾಂತಿಮತೇ |  
ಸಮಸ್ತ ದುರಿತ ನಿವಾರಣಾಯ | ಸಮಸ್ತ ಕಾಮಿತ ಫಲದಾತ್ರೇ ಮದುಪಾಸ್ಯಾಯ |  
ಶ್ರೀವೇದವ್ಯಾಸಾಯ ನಮೋ ನಮಃ ||


ಇತಿ ಶ್ರೀಮದ್ವೇದೇಶತೀರ್ಥ ಪೂಜ್ಯಪಾದಾರಾಧಕ ಯಾದವಾರ್ಯಕೃತಂ  
ಶ್ರೀವೇದವ್ಯಾಸಗದ್ಯಂ ಸಂಪೂರ್ಣಮ್ |

Encoded and proofread by Krishnananda Achar

---

——  
*Shri Veda Vyasa Gadyam*

pdf was typeset on May 31, 2020

——  
Please send corrections to [sanskrit@cheerful.com](mailto:sanskrit@cheerful.com)

